

መአዲ ትምህርታዊ ወግዒ
ይአክል ! ይአክል ! ይአክል !
ብ ንጉሰ ሃይለ (መንስዓይ)

ኣብዚ ጊዜ'ዚ ብኣሸሓት ዝቑጸሩ ዜጋታት ኤርትራ ኣብተን ዝነበሩለን ከተማታት ሃገራት ዓለም እናተራኸቡ (ይአክል !) እትብል ጭርሖ ብምቅላሕ ፣ ካብቲ ንዓመታት ዝአክል ኣዕባይታዎምን ኣጽሚሙዎምን ዝጸንሑ ውድባውን ሃይማኖታውን ወገናውን ስምዒት ብመጠኑ ነጻ ከም ዝወጹ የርእዩ ኣለዉ ። ኣነን መቓልስተይ ነበር ናይ ተ.ሓ.ኤ. ኣባላት ሃገራዊት ክፍሊ ምንቕቓሕ ትያትርን ሙዚቃን ግዳ ከምቲ ዝድለ ዝስዕበና ደኣ ኣይረኸብናን እምበር ካብ 1978 ዓ.ም.ፈ.. ኣትሒዝና „ይአክል ! ምስ በልና ኢና ። ናይዚ ሓቅነት እዚ ምስክርነት ከኣ እቲ ኣብ ቁላን ከበሳን ንሕዝብን ሰራዊትን ንምንቕቓሕ ንጥቀመሉ ዝነበርና ኣብቲ ጊዜቲ ተወዳዳሪ ዘነበር ፣ መዛሙርን ደርፍታትን ዋዛ ምስ ቁምነገርን ኢዩ ። እወ ፣ ንሕዝባዊ ግንባር ትጻረፉ ኔርኩም ኢሎም ዝነቕፉና ዜጋታት ሳሕቲ የጋጥሙ ኢዮም ። ንሕና ግን ቅነዕ ሕልና ናብ ዘለዎም ዜጋታት ደኣ ነእዊ ኔርና'ምበር ፣ ንጻረ ፍ ወይ ነጻልም ኣይነበርናን ። ንምፍላት ዝአክል ገለ ካብቲ ዘቕረብናዮ ትሕዝቶ ናይ ገለ እንዳታት ግጥምታትና ፣ ንኣብነት ፣

ቊ. 1 ፣
ሻዕቢያ ሃላሊት ፣ ቊሩብ ዘይትሓፍር ፣
ኣብ ሜዳ ኤርትራ ፣ በይና ንኸትሰፍር ፣
ወያኔ ወሲኻ ፣ ሓገዝ ሰራዊታ ፣
ኣብ ቁላን ከበሳን ውግኣት ከፊታ ፣
ንእትብል ፣

ቊ. 2 ፣
ሕዝብና
ጽባሕ ከይትጥሕል

ኣብ ባሕሪ ሓደጋ

ንግንባር ንጸጋ ቸ

ንእትብል ቸ

ቊ. 3 ቸ

ጸብሃ ዓባይ

በዓልቲ እሩም ጠባይ ቸ

ወዘተ . . .

ዝብላ እንዲታት ንዝነበርኤን መዛሙርን ደርፍታትን ዋዛ ምስ ቁምነገርን ጭርሖታትን ደጊምና ደጋጊምና ከንሰምዖ እንከሎና ኩርዓት ቸ ክብረት ቸ ሓልዮት ይስምዓና ።

ይኹን እምበር ቸ ሎሚ እውን ቸ

„ጭቁና ይኣክል !

ማእሰርቲ ይኣክል !

ግፍዒ ይኣክል !

ዶብና ይተሓንጸጽ !

ወተሃደራዊ ዕስክርና ገደብ ይሃልዎ !

ናይ ርእይቶኻ ምግላጽ መሰል ይሃሉ !“

ወዘተ . . . ንዝብል ጭርሖታት ነተባብዕ ።

ሕዝብና እንተደኣ ተሓባቢሩና ከኣ ከምቲ ኣብ „ማ.ት.ኣ.“ ኣብ „መርሓባ“ ኣብ „ከዋኸብቲ መርሓባ“ ኮምኡ'ውን ኣብ ናይ ቲ.ሓ.ኤ. ሃገራዊ ክፍሊ ምንቕቓሕ ትያትርን ሙኡዚቃን ንገብር ዝነበርና ሎሚ'ውን መድረኽ ብዝጠልቦ ቋንቋን ኣገባብን ዘዕግብ ናይ ፖሊቲካዊ ምልዕዳል መደባት ብምድላው ኣበርክቶና ከነወፊ ድሉዋት ምህላውና ኣብርሀ ።

ኣብ ሚያዝያ 2019 ዓ.ም.ፈ.. ኣብ ዓዲ እንግሊዝን ስዊድንን ውድባዊ ኣኼባታት ፣ ተኻዪዱ ። እዚ ኣብ ላዕሊ ተጠቂሱ ዘሎ ኣኼባታት እዚ ክልቲኡ ዝለዓለ ደረጃ ትምህርቲ ዘለዎም ዜጋታት እተሳተፍዎ ኢዩ ነይሩ ይበሃል ። ውጽኢቲ ግዳ ዝለዓለ ኣውራጃዊ ወረዳዊ ቀበላዊ ዓዳዊ መሰል ዘውሕስ ክኸውን ተስፋዶ ኣሎ ? ። ካብዞም ኣኼባታት እዚኣቶምከ ማዕርነታዊ ሓልዮት ከም ዘለዎም ዝዝረበሎም ባእታታት ኣለዉዶ ? ንኣብነት እኒ መን ?

ኣብ መደምደምታ ጽሕፍተይ ፣ ክብደት ትሕዝቶኤንን ጣዕሚ ዜማኤንን ብዘየገድስ ኣብዘን ዝሓለፉ 50 ዓመታት ክንጥቀመለን ንዝጸናሕና ደርፍታትን መዛሙርን ብሕጂ እውን ከከም ኣገዳስነትን ንክንጥቀመለን ለበዋይ ኣቕርብ ።

ብዝተረፈ ፣ ነዛ “ይኣክል ! “ እትብል ዕውቲ ጭርሖ ንዝዘርግሑ . . . (ዳዋ) ሓውና ኮምኡ'ውን ንኩሎም ኣብ ምዝርግሓ ግደ ዘበርከቲ ደቂ ሃገር ልባዊ ምስጋናይ ኣቕርብ ። ንምንቅስቃስ „ይኣክል ! “ ከኣ ጽቡቕ መጻኢ እምነ ።

ተፈ. ጸ መ